

Minuti tal-Laqgħa nru 48 tal-Hames Kunsill Lokali tal-Mosta li giet imsejha għal nhar il-Hamis 21 ta' Ottubru 2010 fis-7.00 p.m.

Il-laqgħa bdiet fis-7.25 ta' filgħaxija.

Il-Kunsillieri kienu preżenti kif jidher hawn taht.

Is-Sindku mexxa il-laqgħa tal-kunsill.

	Time In	Time Out
Sindku Dr. Paul Chetcuti Caruana	7.15	9.15
Viċi Sindku Josette Agius Decelis	7.00	8.00
Kunsillier Joseph Demartino	7.00	9.15
Kunsillier Mario Sammut	8.05	9.15
Kunsillier Dr Shirley Farrugia	7.20	9.15
Kunsillier Marthese Mifsud	7.20	9.15
Kunsillier Paul Agius	7.00	9.15
Kunsillier Kirby Fenech	7.35	8.10
Kunsillier Christopher Grech	7.25	9.15
Kunsillier John Mary Camilleri	skużat	-
Kunsillier Nicola Fenech Adami	skużata	-

L-Aġent Segretarju Eżekuttiv , is-Sur Noel Cini kien preżenti għal-laqgħa.

Fil-bidu tal-laqgħa l-Aġent Segretarju Eżekuttiv informa lil dawk preżenti li l-Kunsillieri John Mary Camilleri u Nicola Fenech Adami kienu bagħtu komunikazzjoni fejn qed jitolbu li jiġu skużati milli jattendi. Il-Kunsill aċċetta t-talba tal-Kunsillieri konċernati.

1.00 Approvazzjoni tal-Minuti tal-Laqgħat Nru 46 u 47

- 1.01 Il-Minuti ttiehdu bhala moqrija. Is-Sindku staqsa lil dawk preżenti jekk xtaqux iressqu xi emendi.
- 1.02 Il-Kunsillier Demartino qal li fil-minuti tal-laqgħa numru 46 f' para 9.03, l-aħħar parti tas-sentenza għandha tiġi emendata kif ġej – jiġifieri li jingħataw tlett midalji lil tlett persuni, u mhux kif ken qed jiġi ssuġġerit.
- 1.03 Fl-istess minuti il-Kunsillier Farrugia ġibdet l-attenzjoni li hija kienet waslet għal-laqgħa fit-8.30pm u mhux kif kien qed jidher fis-7.30pm
- 1.04 Is-Sindku qal li fil-minuti tal-laqgħa numru 47 f' para 1.01 xtaq li fit-tieni linja wara l-kelma straordinarji jiżdiedu l-kliem – peress li dan il-ġieħ ma ngħatax is-sena l-oħra, f' linja 6, wara l-kelma Mosta, jiżdiedu l-kliem – fil-qasam sportiv, f' linja 7, wara l-kelma hajjithom, jiżdiedu l-kliem – matul l-aħħar sena, u f' linja 8, wara l-kelma kollha, jiżdiedu l-kliem fil-qasam tal-mużik Jazz.
- 1.05 Dawk preżenti qablu li jiddaħħlu dawn l-emendi, u minhabba li ma kienx hemm aktar korrezzjonijiet is-Sindku ppropona li dawn il-minuti jiġu approvati kif emendati. Il-minuti tal-laqgħat preċedenti ġew approvati minn dawk preżenti.

2.00 Tagħrif mill-Minuti

2.01 Minhabba li ma kienx hemm tagħrif mill-minuti, is-Sindku għadda għall-item li kien imiss fuq l-aġenda.

3.00 Korrispondenza

3.01 Giet preżentata lista ta' 21 ittra/email – liema lista tqassmet ukoll lill-Kunsillieri kollha. Inqraw l-ittri u l-emails kollha, u giet immarkata l-azzjoni li kellha tittiehed fuq kull korrispondenza skont il-lista annessa ma' dawn il-minuti.

3.02 Il-Kunsillier Farrugia ssuġġeriet li għandha titwahhal bozza ġdida fi Triq il-Legġenda kantuniera ma' Triq l-Inkurunazzjoni – din giet approvata.

3.03 Is-Sindku ppropona wkoll li ssir bozza ġdida fin-naħa ta' fuq ta' Triq il-Kbira, qabel ma wiehed jasal għar-roundabout fid-direzzjoni tan-Naxxar – din ukoll giet approvata.

3.04 Il-Kunsill approva wkoll li ssir bozza fuq arblu fi Triq Antonio Meruzzi kantuniera ma' Vjal l-Indipendenza.

4.00 Materji Finanzjarji

4.01 Il-Kunsill approva lista ta' pagamenti urgenti li jammontaw għal ewro 17,098.84 u lista oħra ta' hlasijiet li tammonta għal ewro 103,689.40.

4.02 Il-Kunsillier Farrugia ġibdet l-attenzjoni għal item 27 dwar hlas dovut lil kumpanija Med Design li jammonta għal 20,580.00 u talbet li dan jiġi ċċekkjat minhabba li jista' jkun li dan l-ammont ma kienx korrett.

4.03 Il-Kunsill ġibed l-attenzjoni wkoll għal item 61 fejn hemm imnizzel l-isem ta' Anton Zarb filwaqt li l-kolonna huma vojta. Il-Kunsill talab lill-Aġent Segretarju Eżekuttiv sabiex jiċċekkja dawn iż-żewġ items.

4.04 Is-Sindku rrefera għall-Management Letter li kien ircieva l-Kunsill, u għar-risposta li kienet giet formulata minnu flimkien ma' l-Aġent Segretarju Eżekuttiv, u li kienet intbagħtet ma' l-aġenda. Huwa staqsa għal xi kummenti minn dawk preżenti u minhabba li ma kien hemm ebda kummenti, talab li din ir-risposta tiġi approvata sabiex din tkun tista' tintbagħat. Il-Kunsill approva r-risposta kif preżentata..

4.04 L-Aġent Segretarju Eżekuttiv irrefera għal xi kontijiet pendenti li l-Kunsill jidher li għandu dwar xi xogħol ta' patching tat-toroq. Hu qal li skont il-kuntrattur, dan għandu jiehu madwar ewro 82,000. Hu qal li kien talab li ssir riċerka halli naraw eżattament dan il-kuntrattur x' kellu jiehu, meta saru dawn ix-xogħlijiet, u wkoll liema kienu dawk ix-xogħlijiet li huma ċertifikati mill-perit. Gibed ukoll l-attenzjoni tal-Kunsill għal fatt li fil-budget tas-sena kurrenti il-Kunsill kien ivvota s-somma ta' ewro 9,900 għal xogħol ta' patching.

4.05 Il-Kunsill rċieva kont dwar xi hsarat li resident garrab meta kien qed isir ix-xogħol fuq Triq l-Antinni. Is-Sindku qal li dan l-kont kellu jithallas mill-kuntrattur li kien qed jagħmel dan ix-xogħol.

5.00 Tender dwar Servizz ta' Accountant għall-Kunsill

6.00 Tender dwar Polza ta' Assikgurazzjoni għall-Kunsill

7.00 Tender dwar Gbir ta' Skart Domestiku

8.00 Tender dwar Knis tat-Toroq

9.0 Tender dwar Xoghol ta' Patching ta' Toroq

Is-Sindku qal li minhabba li l-Perit Alfred Grech ma setax jattendi ghal din il-laqgħa t-tenders li jidhru hawn fuq għandhom jithallew għal seduta oħra, meta jkun preżenti l-Perit Grech li kien il-persuna li ha hsieb ilesti r-rapporti. Huwa qal li jekk il-Perit ikun disponibbli din il-laqgħa kellha ssir il-gimgha ta' wara.

Il-Kunsill qabel mas-suggeriment tas-Sindku..

10.00 Virement tal-Budget – Re: Youth Empowerment

10.01 L-Aġent Segretarju Eżekuttiv informa lill-Kunsill li kien intalab mid-Dipartiment għall-Gvern Lokali sabiex jara kif il-Kunsill seta' jiffinanzja s-servizz ta' Ms Anna Grech, u dan sakemm jinhareġ u jingħata t-tender. L-Aġent Segretarju komplja jgħid li wara li hu kien baġħat il-kalkoli li kien għamel, kien ġie nformat mid-dipartiment li għalissa Ms Grech setgħet tibqa' tithallas mill-flus li kien għad fadal fil-vot li kien hemm apposta għal dan il-għan, u li f' każ li l-flus ma jservux allura l-Kunsill ikollu japprova li jsir virement mill-vot tal-personal emoluments, u dan kif kien ġie propost mis-Sindku fil-laqgħa tal-Kunsill.

10.02 L-Aġent Segretarju nforma lill-Kunsill li t-tender għal Servizz ta' Youth Worker għal Mosta Youth Empowerment Centre kien inhareġ u li d-data tal-egħluq kienet fis-8 ta' Novembru 2010.

11.00 Affarijiet Ohra

11.01 Il-Kunsillier Sammut talab il-permess tal-Kunsill sabiex isir użu mis-Sala tal-Komunita' sabiex nhar iż-17 ta' Novembru 2010 issir attivita' għall-anzjani, u sabiex fit-3 ta' Diċembru jerga' jsir użu tas-sala sabiex issir quddiesa u attivita' għall-anzjani u persuni b' dizabilta'. Hu qal li dawn l-attivitajiet kienu ser jiġu sponsorjati.

11.02 Il-Kunsillier Agius informa lill-Kunsill li bħal snin oħra l-Kunsill kien ser jorganizza l-wirja tal-għasafar li għaliha junu mistiedna jieħdu sehem nies mill-lokalita'. Hu qal li din l-attivitja' ser issir fis-Sala tal-Komunita' f' Diċembru li ġej. Hu talab il-kunsill sabiex japprova x-xiri ta' tlett kaxxi kukkardi li jammontaw għal ewro 864.00. u qal li l-ammont ta' kukkardi għandu jservi għal xi sentejn jew tlieta. Il-Kunsill ta l-approvazzjoni tiegħu għax-xiri ta' dawn il-kukkardi. Il-Kunsillier Agius qal li kien ser isib sponsors sabiex ikun jista' jagħmel reception kif ukoll sabiex jinxtraw il-premjijiet għar-rebbieha. L-Aġent Segretarju nforma lill-Kunsill li invista tal-ittra li l-Kunsill kien irċieva mid-Dipartiment għall-Gvern Lokali dwar ċertu nfieq, kien ser jitlob direzzjoni dwar dan l-item.

11.03 Is-Sindku qal li kien ta struzzjonijiet sabiex jinhareġ it-tender dwar it-tizjin tat-toroq għal żmien il-Milied. Id-data tal-egħluq ta' dan it-tender kienet iż-17 ta' Novembru fl-10.00am.

11.04 Is-Sindku ssuggerixxa li l-bord dwar l-għażla tal-iskivani l-godda kellu jkun magħmul minnu, mill-Kunsillieri Mario Sammut u Shirley Farrugia u mis-Sur Joe Cristina. Il-Kunsill approva l-kompożizzjoni ta' dan il-bord.


11.05 Is-Sindku talab ukoll għall-approvazzjoni ta' xiri ta' xkaffar għal-librerija li jammonta għal ewro 250.00 u dan minhabba nuqqas ta' spazju. Dan ġew approvati. Is-Sindku nforma wkoll li fuq inizjattiva tas-Sinjura Cacopardo Marjani, id-dirigeni tal-vapur MV Logos kienu għamli donazzjoni ta' kotba għal-librerija. Huwa f' isem il-Kunsill irringrazzjaha tal-inizjattiva li kienet hadet.

- 11.06 Il-Kunisslier Farrugia talbet sabiex tara l-kontijiet li kienu saru dwar ix-xogholijiet fuq Triq l-Antinni u Triq il-Wied. Is-Sindku stieden lill-Kunisslier Farrugia sabiex meta trid tasal sal-Kunsill u tara l-informazzjoni li riedet.
- 11.07 Il-Kunsill qabel ukoll li matul is-sena d-diehla tinbidel is-sistema tat-telephones tal-Kunsill, li jinxtraw computers godda flok dawk li ghandu l-Kunsill fil-prezent u li jinxtraw ukoll xi xkaffar sabiex il-filing ikun jista' jsir ahjar u b' aktar ordni. Il-Kunsill qabel li din l-ispiza ghandha tiddahhal fil-budget tas-sena d-diehla.
- 11.08 Is-Sindku ppropona li l-Kunsillier Sammut jiehu post il-Kunsillier Fenech Adami, u dan minhabba li din kienet irriżenjat minn fuq il-kumitat dwar il-ground tal-Lejba. Il-Kunsill approva. Is-Sindku talab ukoll sabiex jara l-kuntratt li kien hemm dwar il-management ta' dan il-ground.
- 11.09 Il-Kunsill qabel ukoll li ma jibqghux jinxtraw il-gurnali kollha, izda tibqa' tinx tara biss The Malta Independent.
- 11.10 Il-Kunsillier Demartino staqsa dwar x' kien gara mill-bus shelter fi Triq il-Konstituzzjoni, fitit l-isfel mix-showroom tal-Fitwell. Is-Sindku qal li kienet saret l-applikazzjoni mehtiega.
- 11.11 Is-Sindku talab sabiex naraw jekk il-haddiema li l-kunsill kellu mieghu, u li kienu mpjegati b' kuntratt ta' xoghol, kellhomx polza ta' assigurazzjoni.
- 11.12 Is-Sindku qal li wara li kien sar x-xoghol fuq Triq l-Antinni, parti minn Triq id-Dawr u Triq il-Wied, il-Kunsill kien ghad fadallu madwar ewro 30,230 u ghalhekk qed jipproponi li jsir xoghol ta' curvert fi.....~~...~~ Il-Kunsill qabel ma dan is-suggeriment u ghalhekk talab li ssir stima dwar dan il-culvert.
- 11.13 Dwar il-mistoqsija parlamentari (19584) li kienet saret xi gimghat qabel, dwar proposta ta' tismija ta' triq ghall-vittmi tal-kmamar tan-nar, dawk prezenti ma qablux ma din il-proposta.

Il-laqgħa spiccat fi d-9.15p.m.



Dott Paul Chetcuti Caruana
Sindku



Noel Cini
Agent Segretarju Eżekuttiv

* triq l-Antinni Skens. A

